

“మధురమైన పిల్లలారా - పతితపావనులైన తండ్రి శ్రీమతముననుసరించి మీరు పావనంగా

అవుతారు. అందువలన మీకు పావన ప్రపంచములో రాజ్యపదవి లభిస్తుంది,

మన్మతముననుసరించి పావనమగు వారికి ఎలాంటి ప్రాప్తి ఉండదు”

ప్రశ్న:- సేవ చేయునప్పుడు పిల్లలు విశేషముగా ఏ విషయము పై గమనముంచాలి ?

సమా :- సేవకు వెళ్లినప్పుడు చిన్న-చిన్న విషయాలలో ఒకరి పై ఒకరు అలగరాదు అనగా కోపగించుకోరాదు. పరస్పరములో భేదాభిప్రాయాలు ఉంటే, ఉప్పునీరులా అవుతే డిస్ సర్వీసుకు నిమిత్తులౌతారు. కొంతమంది పిల్లలు తండ్రి పై కూడా అలుగుతారు. వ్యతిరేక కర్మలు చేయుట ప్రారంభిస్తారు. ఇటువంటి పిల్లల దత్తత కూడా రద్దు చేయబడుతుంది.

ఓంశాంతి. పతితపావనులైన తండ్రి కూర్చోని పావనమయ్యే పిల్లలకు తెలియజేస్తున్నారు. పతిత పిల్లలే పావనముగా చేసే తండ్రిని పిలుస్తారు. దీనిని ద్రామా ప్లాను అని కూడా అంటారు. రావణ రాజ్యమైనందున మనుష్యులందరూ పతితులుగా ఉన్నారు. పతితులనగా వికారాలకు వశమగువారు. వికారాలకు వశము కాని వారు కూడా చాలామంది ఉన్నారు. బ్రహ్మచారులుగా ఉంటారు. మేము నిర్వికారులమని భావిస్తారు. ఉదాహరణగానికి ఫాదర్ లు, ముల్లాలు, కాజీలు, బౌద్ధులలో కూడా పవిత్రముగా ఉండేవారు ఉన్నారు. వారిని పవిత్రముగా ఎవరు చేశారు? వారే స్వయంగా అయ్యారు. ప్రపంచములో చాలా ధర్మాల వారు వికారాలకు వశము కాని వారున్నారు. కానీ వారిని పతితపావనులైన తండ్రి పవిత్రముగా చేయరు కదా. అందువలన వారు పావన ప్రపంచానికి యజమానులుగా అవ్వలేరు. వారు పావన ప్రపంచములోకి వెళ్లేరు. సన్యాసులు కూడా పంచ వికారాలను వదిలేస్తారు కానీ వారిని సన్మసింపజేసిందెవరు? పతితపావనుడైన పరమపిత పరమాత్మ సన్మసింపజేయలేదు కదా. పతితపావనుడైన తండ్రి లేకుంటే సఫలత ఉండదు. పావన ప్రపంచానికి, శాంతిధామానికి వెళ్లేరు. ఇచ్చట తండ్రి వచ్చి పావనముగా తయారు చేసేందుకు శ్రీమతమునిస్తున్నారు. సత్తయుగమును నిర్వికార ప్రపంచమని అంటారు. దీని వలన సత్తయుగములోకి వచ్చువారు తప్పక పవిత్రులుగా ఉంటారని ఋజువవుతుంది. సత్తయుగములో కూడా పవిత్రముగా ఉంటారు. శాంతిధామములో కూడా ఆత్మలు పవిత్రముగా ఉంటాయి. ఈ రావణరాజ్యములో అందరూ పతితులుగానే ఉన్నారు. పునర్జన్మలు తీసుకునే తీరాల్ని. సత్తయుగములో కూడా పునర్జన్మలు తీసుకుంటారు కానీ వికారాలతో కాదు. అది సంపూర్ణ నిర్వికారి ప్రపంచము. త్రేతా యుగములో 2 కళలు తగ్గినా వికారులుగా అవ్వరు. శ్రీరాముని భగవంతుడని, శ్రీ సీతను భగవతి అని అంటారు కదా. 16 కళలు, తర్వాత 14 కళలు అని అంటారు. చంద్రునికి కూడా కళలు ఇలాగే ఉంటాయి కదా. అందువలన పతితపావనులైన తండ్రి వచ్చి పావనముగా చేయనంతవరకు ముక్తి - జీవన్ముక్తులకు ఎవ్వరూ వెళ్లేరని ఋజువవుతుంది. మార్గదర్శకులు తండ్రి ఒక్కరే. ఈ ప్రపంచములో పవిత్రులు చాలా మంది ఉన్నారు. పవిత్రముగా ఉన్నందున సన్యాసులను కూడా గౌరవిస్తారు. కానీ వారు తండ్రి ద్వారా పవిత్రులుగా అవ్వరు. మనలను పావనముగా చేయువారు నిరాకార పరమపిత పరమాత్మ అని పిల్లలైన మీకు తెలుసు. వారు తమ స్వంత మతము ప్రకారము పవిత్రులుగా అవుతారు. మీరు తండ్రి ద్వారా పవిత్రంగా అవుతారు. పతిత

పావనులైన తండ్రి ద్వారా మాత్రమే పావన ప్రపంచ వారసత్వము లభిస్తుంది. తండ్రి అంటున్నారు - ఓ పిల్లలారా, కామము మీకు మహాశత్రువు, దీనిని జయించండి. ఇందులోనే క్రిందపడతారు. క్రోధము వలన అపవిత్రమయ్యామని ఎప్పుడూ వ్రాయరు. మేము అపవిత్రమయ్యామని, క్రిందపడ్డామని క్రోధము వలన అపవిత్రమయ్యామని ఎప్పుడూ వ్రాయరు. కామము కొరకే మా ముఖము నల్లగా చేసుకున్నామని, క్రింద పడిపోయామని వ్రాస్తారు. ఈ విషయాలు పిల్లలైన మీకు మాత్రమే తెలుసు. ప్రపంచానికి తెలియదు. ద్రామానుసారము బ్రాహ్మణులుగా ఎవరు తయారవ్వాలో వారు వస్తూ ఉంటారు. ఇతర సత్సంగాలలో ఏ లక్ష్యమూ లేదు. శివానందుడు మొదలైన వారి శిష్యులు చాలా మంది ఉన్నారు. కానీ వారిలో కూడా కొంతమంది మాత్రమే సన్యాసము స్వీకరిస్తారు. గృహస్థులైతే సన్యాసాన్ని తీసుకోరు. ఇల్లు - వాకిలి వదిలేసేవారు చాలా కొద్దిమంది మాత్రమే ఉంటారు. సన్యాసులుగా అవుతారు. అయినా పునర్జన్మ తీసుకోవలసి వస్తుంది. జ్యోతి జ్యోతిలో కలిసిపోయిందని శివానందుని అనరు. సర్వుల సద్గతిదాత తండ్రి ఒక్కరేనని మీరు తెలుసుకున్నారు. మార్గదర్శకులు కూడా వారే. గైడు లేకుండా ఎవ్వరూ వాపస్ వెళ్లేరు. మన తండ్రి, తండ్రి కాక జ్ఞానసాగరులని కూడా పిల్లలైన మీకు తెలుసు. వారు మానవసృష్టికి బీజరూపులు. మానవసృష్టి ఆదిమధ్యాంతాల జ్ఞానము బీజములోనే ఉంటుంది కదా. ఫాదర్(తండ్రి) అని అందరూ అంటారు కదా. మనందరి గాడ్ ఫాదర్ ఒక్కరేనని పిల్లలకు తెలుసు. కావున అందరి పై జాలి ఆ తండ్రికి మాత్రమే ఉంటుంది కదా. ఎంతోమంది మనుష్యులు, ఎన్నో జీవజంతువులు ఉన్నాయి. అచ్చట కొంతమంది మనుష్యులు మాత్రమే ఉంటారు. జీవ జంతువులు కూడా కొన్ని మాత్రమే ఉంటాయి. సత్యయుగములో ఇటువంటి మురికి ఉండదు. ఇచ్చట అనేక విధములైన జబ్బులు మొదలైనవెన్నో వస్తూ ఉంటాయి. వాటి కొరకు కొత్త - కొత్త మందులు కనుగొంటూ ఉంటారు. ద్రామా ప్లాను అనుసారము అనేక విధాలైన నైపుణ్యాలు వెలువడుతూ ఉంటాయి. అవన్నీ మనుష్యులవి. పాఠశాలిక తండ్రి నైపుణ్యము ఏది ? ఓ పతితపావనా వచ్చి మా ఆత్మలను, శరీరాలను పావనంగా చేయమని పిలుస్తారు. పతితపావనా, దుఃఖహర్త-సుఖకర్త అని ఒక్కరినే పిలుస్తారు కదా. తమ-తమ భాషలలో తప్పక స్మృతి చేస్తారు. మనుష్యులు మరణించినప్పుడు కూడా భగవంతుని స్మృతి చేస్తారు. ఇతరులెవ్వరూ సహాయము చేయలేరని తెలుసుకుంటారు. అందుకే గాడ్ ఫాదర్ ను స్మృతి చేయమని అంటారు. క్రైస్తవులు కూడా గాడ్ ఫాదర్ ను స్మృతి చేయమని అంటారు కానీ ఏసుక్రీస్తును స్మృతి చేయమని చెప్తారు. ఏసుక్రీస్తు కంటే గొప్పవాడైన గాడ్(పరమాత్మ) ఉన్నారని వారికి తెలుసు. గాడ్ అందరికీ ఒక్కరే ఉంటారు కదా. మృత్యులోకమేదో, అమరలోకమేదో పిల్లలైన మీకు తెలుసు. ప్రపంచములో ఇతరులెవ్వరికీ తెలియదు. స్వర్గము, నరకము అన్నీ ఇచ్చటనే ఉన్నాయని వారంటారు. సత్యయుగము ఉండేదని, దేవతల రాజ్యముండేదని కొంతమంది మాత్రమే అర్థం చేసుకుంటారు. ఇప్పటికి కూడా కొత్త - కొత్త దేవాలయాలు నిర్మిస్తూనే ఉన్నారు. ఒక్క తండ్రి తప్ప ఇతరులెవ్వరూ మనలను పావనము చేసి తిరిగి ఇంటికి తీసుకెళ్లేరని పిల్లలైన మీకు తెలుసు. మధురమైన ఇంటికి వెళ్తున్నామని మీ బుద్ధిలో ఉంది. తండ్రి మనలను తిరిగి తీసుకెళ్లేందుకు అర్హులుగా చేస్తున్నారు. ఇది స్మృతిలో ఉండాలి.

మనము ఎన్నెన్ని జన్మలు తీసుకున్నామో తండ్రి అర్థం చేయిస్తున్నారు. ఇప్పుడు మీరు శూద్రుల నుండి బ్రాహ్మణులుగా అయ్యారు. బ్రాహ్మణుల నుండి దేవతలుగా తయారై స్వర్గములోకి వెళ్లాలి.

ఇప్పుడిది సంగమ యుగము. విరాట రూపములో బ్రాహ్మణుల శిఖ ప్రసిద్ధమైనది. హిందువులకు కూడా శిఖ(పిలక) ఒక గుర్తుగా ఉంది. మనుష్యులు మనుష్యులే కదా. ముసల్మానులు మొదలైనవారి శరీరాన్ని చూసిన వెంటనే వారు ఏ మతస్థులో మీరు తెలుసుకోను కూడా తెలుసుకోలేరు. కాని చైనీయులు, ఆఫ్రికన్లను తెలుసుకోవచ్చు. వారి ముఖాలే వేరుగా ఉంటాయి. క్రైస్తవులకు భారతదేశముతో సంబంధము ఉండినందున ఇది నేర్చుకున్నారు. అనేకరకాల ధర్మాలున్నాయి. వారి ఆచార - వ్యవహారాలు, వారి దుస్తులు అన్నీ వేరు వేరుగా ఉంటాయి. మనము సత్యయుగాన్ని స్థాపిస్తున్నామని పిల్లలైన మీకిప్పుడు జ్ఞానము లభించింది. అచ్చట ఏ ఇతర ధర్మము ఉండదు. ఇప్పుడు అనేక వైరేటీ ధర్మాలవారు ఉన్నారు. అంత్యములో ఇప్పుడు ధర్మస్థాపన ఏమి చేస్తారు? నూతన ఆత్మలు పావనముగా ఉంటాయి. అందువలన వచ్చే ఆత్మలకు ఏదో ఒక మహిమ జరుగుతూ ఉంటుంది. వెనక వచ్చే వారికి మొదట తప్పక సుఖము లభిస్తుందని వివేకము చెప్పుంది. వారి మహిమ జరుగుతుంది. తర్వాత దుఃఖము కూడా ఉంటుంది. వారికి ఉండేది ఒకే ఒక జన్మ. మీరు సుఖధామంలో చాలా కాలం ఉంటారు. వారు శాంతిధామంలో చాలా కాలము ఉంటారు. చివరి వరకు చాలా వృద్ధి జరుగుతుంది. వృక్షము చాలా పెద్దది కదా. ఈ సమయములో మనుష్యులు ఎంతో వృద్ధి చెందుతూ ఉన్నారు. అందువలన జనాభా పెరుగుదలను నిరోధించుటకు ఉపాయాలు వెతుకుతూ ఉంటారు. కానీ వీటి వలన ఏమీ జరగదు. డ్రామా ప్లాను అనుసారము తప్పక వృద్ధి జరుగుతుంది. నూతన ఆకులు వస్తూ ఉంటాయి. కొమ్మలు, రెమ్మలు వెలువడుతూనే ఉంటాయి. అనేక వైరేటీలున్నాయి. ఇప్పుడు మనకు ఏ ఇతర కనెక్షను లేదని, ఆ తండ్రి పావనముగా చేసి సృష్టి ఆదిమధ్యాంతాల సమాచారాన్ని తెలుపుచున్నారని పిల్లలైన మీకు తెలుసు. మీరు కూడా ఓ పతితపావనా రండి! అని వారినే పిలుస్తారు. మీరు పావనముగా అవుతే పతిత ప్రపంచము తప్పక వినాశమవుతుంది. ఇది కూడా లెక్కాచారమే. సత్యయుగములో కొంతమంది మాత్రమే మనుష్యులుంటారు. కలియుగములో అనేకమంది మనుష్యులున్నారు. మీరు విశదీకరించి తెలిపాలి. తండ్రి మనలను చదివిస్తున్నారు. ఈ పాత ప్రపంచమిప్పుడు వినాశనమౌతుంది. తండ్రి నూతన ప్రపంచాన్ని స్థాపన చేస్తారు. భగవానువాచ - నేను స్థాపన చేయిస్తాను. వినాశనము డ్రామానుసారం జరుగుతుంది. చిత్రాలు కూడా భారతదేశములోనే ఉన్నాయి. బ్రహ్మ ద్వారా బ్రాహ్మణులు. బ్రహ్మముఖవంశావళి వారు ఎంతమంది ఉన్నారో చూడండి. వారు గర్భము ద్వారా జన్మించిన బ్రాహ్మణులు. వారికి తండ్రి ఎవరో తెలియనే తెలియదు. మీకిప్పుడు ఉత్సాహము, ధైర్యము కలిగింది. ఇప్పుడు కలియుగము వినాశనమై సత్యయుగము వస్తుందని మీకు తెలుసు. ఇది రాజస్వ అశ్వమేధ అవినాశి రుద్రజ్ఞాన యజ్ఞము. ఇందులో పాత ప్రపంచము ఆహుతి అవుతుంది. వేరే ఆహుతి ఏదీ లేదు. తండ్రి అంటున్నారు - నేను ఈ సృష్టి అంతటికి, ఈ రాజస్వ అశ్వమేధ యజ్ఞాన్ని రచించాను. భూమి అంతటికీ రచించాను. యజ్ఞ కుండము ఉంటుంది కదా. ఇందులో ప్రపంచమంతా స్వాహా అయిపోతుంది. యజ్ఞకుండమును తయారుచేస్తారు. ఈ సృష్టి అంతా యజ్ఞకుండముగా తయారయ్యింది. ఈ యజ్ఞకుండములో ఏమౌతుంది? సర్వమూ ఇందులో సమాప్తమవుతుంది. ఈ కుండము పవిత్రముగా, కొత్తదిగా అవుతుంది. ఇందులోకి మరలా దేవతలు వస్తారు. నలువైపులా సముద్రముంది. ప్రపంచమంతా కొత్తదిగా అవుతుంది. చాలా అతలాకుతలమౌతుంది. ఇప్పుడు ఎవ్వరినీ కానీ జాగా అంటూ ఏదీ లేదు. ఇది నాది అని అందరూ అంటారు. ఇప్పుడు నాది-నాది అనే

మనుష్యులంతా సమాప్తమవుతారు. నేను ఎవరిని పవిత్రముగా చేస్తానో ఆ కొంతమంది మాత్రమే ప్రపంచములో ఉంటారు. మొట్టమొదట ఆదిసనాతన దేవీదేవతా ధర్మముంటుంది. యమునా నదీ తీరములో వారి రాజ్యముంటుంది. ఈ విషయాలన్నీ మీ బుద్ధిలో కూర్చోవాలి. సంతోషముండాలి. మనుష్యులు ఒకరికొకరు కూర్చుని కథలు వినిపిస్తూ ఉంటారు కదా. ఇది కూడా సత్యనారాయణ కథ. ఇది అనంతమైన కథ. ఈ విషయాలు మీ బుద్ధిలో మాత్రమే ఉన్నాయి. అందులో కూడా ఎవరైతే మంచి సేవాధారులుగా ఉన్నారో వారి బుద్ధిలో ధారణ అవుతాయి. వారి జోలె నిండుతుంది. దానమిస్తూ ఉంటారు. అందుకే ధనమిస్తే ధనము తరగదు అని అంటారు. దానమిచ్చుట వలన వృద్ధి అవుతుందని అంటారు. మీది అవినాశి ధనము. ఇప్పుడు ధనమిస్తే ధనము తరగదు. ఎంత దానమిస్తే అంత సంతోషము కలుగుతుంది. వినే సమయములో కొంతమంది భుజాలూపుతూ ఉంటారు. కొంతమంది వేడి పెనము వలె కూర్చుని ఉంటారు. తండ్రి ఎంతో మంచి పొయింట్లు వినిపిస్తారు. వినే సమయంలో స్వతహాగా భుజాలూపుతూ ఉంటారు. ఇచ్చట తండ్రి సన్నుఖములో రిఫ్రెష్ అయ్యేందుకు పిల్లలు వస్తారు. తండ్రి కూర్చుని యుక్తితో పొయింట్లు వినిపిస్తారు. భారతదేశములో దేవీదేవతల రాజ్యముండేదని మీకు తెలుసు. భారతదేశాన్ని స్వర్గమని అంటారు, ఇప్పుడు నరకముగా ఉంది. నరకము మాలి మళ్ళీ స్వర్గంగా అవుతుంది. మిగిలినవారు వినాశనమౌతారు. మీకు స్వర్గము నిన్నటి మాట వలె ఉంటుంది. నిన్నటి రోజు రాజ్యపాలన చేస్తూ ఉంటేమని ఇతరులెవ్వరూ చెప్పలేరు. క్రీస్తుకు ఇన్ని సంవత్సరాల ముందు స్వర్గముండేదని, అప్పుడు ఏ ఇతర ధర్మము లేదని అంటారు. ద్వాపరయుగము నుండి అన్ని ధర్మాలు వస్తాయి. చాలా సులభమైన విషయము. కానీ మనుష్యుల బుద్ధి ఈ వైపు లేనందున అర్థము చేసుకోలేరు. పతిత పావనా! రండి అని పిలుస్తారు. కావున తప్పక వచ్చి పతితుల నుండి పావనముగా చేస్తారు కదా. ఇచ్చట పావనులెవ్వరూ లేరు. సత్యయుగాన్ని నిర్వికార ప్రపంచమని అంటారు. ఇప్పుడుండేది వికారి ప్రపంచము. ముఖ్యమైన విషయము - పవిత్రత. దీని కొరకు మీరు ఎంతో శ్రమ చేయవలసి వస్తుంది. ఈ రోజు వరకు జరిగినదంతా డ్రామానుసారము జరిగిందని మీకు తెలుసు. ఇందులో ఎవ్వరినీ మంచి, చెడు అని చెప్పలేము. జరిగినదంతా డ్రామాలో నిశ్చయింపబడి ఉంది. ఇక మీదట సేవలో ఇలాంటి కర్తలు చేయకండి అని బాబా తెలుపుచున్నారు. లేకుంటే డిస్సర్వీసు జరుగుతుంది. తండ్రి తెలిపిస్తారు కదా. మీరు పరస్పరము ఉప్పునీరుగా అయ్యారు. మేము ఉప్పునీరుగా అయ్యామని మీకు తెలుసు. ఒకరితో ఒకరు కలిసి మాట్లాడుకోరు. ఎవరిని ఏమన్నా ఒక్కసారిగా కోపగించుకుంటారు. శివబాబాను మర్చిపోతారు. అందువలన ఎల్లప్పుడూ శివబాబాను స్మృతి చేయమని అంటున్నారు. ఇలాంటి కర్తలు చేస్తే దుర్గతి పాలౌతారని తండ్రి పిల్లలను హెచ్చరిస్తూ ఉంటారు. కానీ భాగ్యములో లేకుంటే అర్థమే చేసుకోరు. వారసత్వమునిచ్చే శివబాబా పై కూడా అలుగుతారు. బ్రాహ్మణి పై కూడా అలుగుతారు. ఇతనితో(బ్రహ్మతో)కూడా అలుగుతారు. ఎప్పుడూ క్లాసుకు కూడా రారు. శివబాబా పై ఎప్పుడూ అలగరాదు కదా. వారి మురళి చదువుకోవాలి, వారినే స్మృతి కూడా చేయాలి. బాబా చెప్తున్నారు - పిల్లలూ, స్వయాన్ని ఆత్మగా భావించి నన్ను స్మృతి చేస్తే సద్గతి జరుగుతుంది. దేహాభిమానములోకి వచ్చుట వలన దేహధారుల పై కోపగించుకుంటారు. వారసత్వమైతే తాత నుండి లభిస్తుంది. బాబావారిగా అవుతే తాత నుండి వారసత్వము లభిస్తుంది. తండ్రినే విడిచిపెడితే వారసత్వమెలా లభిస్తుంది? బ్రాహ్మణ కులము నుండి శూద్ర కులములోకి వెళ్తే

వారసత్వము సమాప్తమైపోతుంది. దత్తత రద్దు అయిపోతుంది. అయినా అర్థం చేసుకోరు. మాయ ఒక్కసారిగా వేడి పెనము వలె చేసేస్తుంది. తండ్రిని ఎంత ప్రీతిగా తలంపు చేయాలి! కాని స్మృతి చేయనే చేయరు. నేను శివబాబా సంతానమును, వారే నన్ను విశ్వానికి యజమానులుగా చేస్తారు. వారు భారతదేశములోనే జన్మిస్తారు. శివజయంతి జరుపుతారు కదా. ప్రపంచ చరిత్ర-భూగోళము లిపీట్ అవుతే మొదట శివబాబానే వచ్చి స్వర్గాన్ని రచిస్తారు. మనకు స్వర్గ చక్రవర్తి పదవి లభిస్తుందని మీకు తెలుసు. తండ్రి వచ్చి స్వర్గవారుసులుగా తయారు చేస్తున్నారు. నూతన ప్రపంచము కొరకు రాజయోగమును నేర్పిస్తున్నారు. మీరు వెళ్లి నూతన ప్రపంచములో రాజ్యపాలన చేస్తారు. మంచిది.

మధురాతిమధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము:-

1. బుద్ధి రూపి జోలెలో అవినాశి జ్ఞాన రత్నాలను నింపుకొని దానము చేయాలి. దానము చేస్తేనే సంతోషముంటుంది. జ్ఞాన ధనము పెరుగుతూ పోతుంది.
2. ఎప్పుడూ పరస్పరము కోపగించుకొని ఉప్పునీరుగా అవ్వరాదు. చాలా ప్రేమతో తండ్రిని స్మృతి చేయాలి, మురళి వినాలి. వేడి పెనముగా అవ్వరాదు.

వరదానము:- “ఆతర ఆత్మలకు సేవ చేయుటతో పాటు సొంత సేవ కూడా చేసుకునే

సఫలతా మూర్తి భవ ”

సేవలో సఫలతా మూర్తులుగా అవ్వాలంటే ఇతరుల సేవతో పాటు మీ(సొంత) సేవ కూడా చేసుకోండి. ఎప్పుడైనా ఏదైనా సేవకు వెళ్లినప్పుడు సేవతో పాటు మీ పాత సంస్కారాల అంతిమ సంస్కారాన్ని కూడా చేయాలని భావించండి. మీ సంస్కారాలను ఎంతగా సంస్కారం చేస్తారో(కాలుస్తారో), అంత సత్కారం లభిస్తుంది. ఆత్మలన్నీ మీకు మనస్ఫూర్తిగా నమస్కరిస్తాయి. అయితే బాహ్యనికి నమస్కరించేవారిగా అవ్వరాదు, మనస్ఫూర్తిగా నమస్కరించేవారిగా అవ్వాలి.

స్లోగన్:- “అనంతమైన సేవ చేయాలనే లక్ష్యముంచుకుంటే హద్దులోని బంధనాలన్నీ

తెగిపోతాయి ”

